

Svein Breivik, kanningarstjóri hjá Norsk Hydro um oljufrágreiðingina:

-Tit hava gjørt eitt sera gott arbeiði

Hóast hann kann hava aðra stöðutakan til onkur av málunum, sum verða viðgjörd í stóru frágreiðingini hjá Oljuráðleggingarnevndini, heldur Svein Breivik, kanningarstjóri hjá Norsk Hydro, at føroyingar hava gjørt eitt sera gott arbeiði.



Svein Breivik, sum stendur á odda fyri altjóða leitingini hjá stóra norska oljufelagnum, Norsk Hydro var herfyri vertur hjá einum stórum føroyskum ferðalag, sum varð boðið at vitja ein boripall, eina útgerðarhavn og eina olju havn, sum norsku felagið rekur. Svein Breivik hevur ognad sær eitt eintak av frágreiðingini hjá Oljuráðleggingarnevndini, sum, hann lesur við stórum áhuga. Her er hann avmyndaður nærhendis oljuterminalin í Sture, har føroyingar eisini vitjaðu. Við sær hevur hann føroysku oljufrágreiðinguna, sum hann heldur vera eitt sera gott útgangsstøði hjá bæði føroyingum og oljufelgunum at virka út frá komandi árin.

Svein Breivik hevur í dag ábyrgdina av nýggjum olju- og gassverkætlanum hjá Norsk Hydro, og fevnir hetta eisini um føroyska økið og annars um alt Atlantismótið. Hann er úr Nordmøre og hevur útbúgving sum lögfrøðingur. Hann hevur arbeitt hjá Norsk Hydro í nógv ár serstakliga við oljuvirsemi. Í langa tíð hevur hann tikist við uthyggingarprojekt í Noregi, men hesi seinastu árin hevur hann mest arbeitt við altjóða projektum, eitt nú í Moskva.

Noreg góð rannsóknarstova fyri Føroyar

Svein Breivik vitjar á, at virksemið í Noregi hevur verið ein góð rannsóknarstova fyri menning av teknologi til eitt nú slíkar stórar avbjóðingar, sum felagið nú fær við Føroyar.

„Eg haldi eisini, at vit hava góðar royndir, sum

kunnu koma leitingini á djúpum vatni við Føroyar til góðar. Eitt nú hevur stóra oljufelagið í Kanada, Pan Canada, biðið okkum vera við í menningini av oljufeltingum Hibernia út fyri New Foundland, nakað, sum má sigast at vera víðurkenning av tí ekspertisu, sum Norsk Hydro hevur arbeitt upp.

Hann vitjar á, at til eitt nú slíkar stórar avbjóðingar, sum felagið nú fær við Føroyar, er nýggi lutur felagsins í New Foundland ein víðurkenning.

Hann vitjar á, at avbjóðingarnar har líkast ikki svørt teimum við Føroyar.

Svein Breivik vitjaði í Føroyum á ólavsøku og heldur fyri, at hetta verður so sanniliga ikki hansara seinasta vitjan. Uppá fyrispurning hvussu hann heldur hetta litla samlag fer at tola eina oljuvinnu vitjar hann til orðatakið um, „at tað skal ein góður rygg-

ur til at klára góðar dagar“.

„Finna tit eina stóra olju-keldu við Føroyar so má alt gerast frá myndugleikanna síðu at seta góð fólk til at umsita ta positivu stöðu, sum tá tekur seg upp.

Oljufrágreiðing gott arbeiði

Hann vitjar í hesum sambandi á, at føroyskir myndugleikar hava arbeitt væl við tilrættaleggningini av eini oljuvinnu. Her sjar hann m.a. til nýggju frágreiðingina frá Oljuráðleggingarnevndini, sum skal vera grundarlag undir víðgerðini í landsstýrinum.

„Samanborið við ta gongd, sum hevur verið í Noregi tíðliga í útviklinginum, so havi eg varhugan av, frágreiðingin gevur fólk eitt sera gott innlit í hesa vinnu, og hvat hon kann hava við sær. „Jeg er kort sagt imponeret“ leggur hann alfrat.

Svein Breivik hevur

kannað sær frágreiðingina frá Oljuráðleggingarnevndini, sum er næstan 500 síður. Hann hevur enn bert eitt føroyskt eintak men skilur, at danska umsetingin er um at verða liðug. Síðani kemur so tann enska umsetingin, sum verður klár um ein til tveir mánaðir.

Á ferðini hjá Norsk Hydro í Noregi vitjaðu føroyingar bæði eina útgerðarhavn og eina oljuhavn. Vit spurdu Svein Breivik, hvussu hann lýnheldur seg til slíkar spurningar, tá avgerð um tað skal takast í Føroyum?

„Tá talan er um útgerðarhavn tosa vit í fyrstu atlægu um leiting og kanningar. Eg haldi tað má vera umráðandi, at tú fær samskipað virksemi, soleiðis at tú ikki skal spjæða kreftirnar. Av tí at tað ikki er so nógv virksemi knýtt til leitingini eins og eini úthyggjarfasu, so er umráðandi at ein brúkar verandi mogleikar - infrastruktúr - og ikki gera dýrar iløgur.

Uppá fyrispurning um ól oljufelagnum, sum fara at arbeiða við Føroyar, longu nú áttu at fingið ein dialog í gongd við føroyskar myndugleikar um, hvar ein útgerðarstøð skal liggja, sigur Svein Breivik, at tað skilabesta er at hava eina útgerðarstøð, hadani ól oljufelagnum kunnu arbeiða út frá.

Tað hevði givið betri rakstur fyri oljufelagnum og tryggastu umstøður fyri tey, sum skulu arbeiða við hesum í landi.

„Hvat nú um okkurt oljufelag longu nú roynir at fáa seravitalu við onkra føroyska kommunu um at fyrrneina eina útgerðarstøð!“

„Nú er tað rættiliga tíðliga at fara at hugsa um tað, tí enn er nakað av tíð til loyvi verandi givin. Hvat víðvikur Norsk Hydro og hinum

feløgnum í samtakinum, so meta vit tað besta vera at hava eina betri samskipan.

Svein Breivik sigur, at føroyskir myndugleikar skulu vera vælkomnir til at fáa góð ráð og upplýsingar frá oljufelgunum og heldur fyri, at tað hevði kanska verið eitt gott hugskot at sett ein serfrøðingarbólk, sum kundi farið út og sæð uppá ymsar mogleikar og givið ráð til bæði myndugleikar og oljufeløg.

Oljan til lands

Hvat víðvikur tí at flyta oljuna til lands í Føroyum heldur Svein Breivik, at tað eftir teirra hugsan eigur at vera óekonomi, sum skal avgera, um olja skal flytast til lands frá einum oljufelti. Tann loysnin, sum figgjartiliga er skilabest, vil eisini vera best fyri bæði føroyskar myndugleikar og oljufeløg.

„Vit kunnu bert koma við premissunum, tí at enda eru tað føroyskir myndugleikar, sum taka avgerð um hetta.

Hvat gongdini í Noregi víðvikur so gingur rættiliga nógv ár frá tí at olja kom upp fyrstu ferð, til at avgjørt varð at flyta oljuna til lands í Noregi.

Fyrsta oljan frá norsku øki varð flutt til Teesside í Bretlandi. Síðani er oljan farið beinleiðis umborð á tangaskip á sjálvum feltinum. Tað var ikki fyrr enn Norsk Hydro í 1984 saman við øðrum oljufelgunum hyrjaði at framleiða olju á Osebergfeltinum, at avgerð varð tikið at leggja oljuna upp í Noregi.

„Hetta bygdi sjálvandi á figgjartilgar útrokningar, sum vistu, at tað fór at lona seg betur at flyta oljuna til lands enn at lasta hana umborð á tangaskip, á feltinum.“

Men antin ein skal velja ta einu ella hin loysnina

veldst um so nógv, eitt nú um rørleiðingsflutning, veðurviðurskipti, dýpi í havni til stór tangaskip osfr.

Hvat heldur Svein Breivik, sum hevur havt høvi at bláða í oljufrágreiðingini, um uppskotið at seta í eina føroyska kolvetnislóg, at oljan skal flytast til lands, men at landsstýrið kann gera undantøk?

„Min persónliga meting er, at slíkar tankar áttu at verið óneyðugir, tí best vildi verið, um tað vóru ratiónellar metingar, sum avgjørdur hetta. Men vit í oljufelgunum siggja eisini, at tað eru onnur víðurskipti enn bert tey figgjartiliga, sum kunnu hava nakað at siga í hesum tjakinum.“

Svein Breivik sigur, at føroyingar sjálvandi eiga at hyggja eftir royndunum í Noregi eisini í sambandi við at fara oljuna til lands. Har var orsøkin til, at oljan m.a. fór til Bretlands, tann djúpa rennan millum londini. Teknifrávín var ikki so nóv útvíkiad tá. Men hetta hevði eisini við økonomi at gera. Seinni visti tað seg so at vera meira lønandi við „boyc“ lastning tvs. at tangabátarnir taka oljuna longu á feltinum.

Føroyskt oljufelag!

„Hvat heldur tú um eitt føroyskt oljufelag?“

„Tað er ein politiskur spurningur, sum vit ikki skulu hava nakra stöðu til. Tað, sum er avgerandi fyri okkum, er, at vit kunnu fáa arbeiðsumstøður, sum gera, at vit kunnu siggja mogleikar fyri óekonomiskum projektum. Luttøka frá føroyskum felag er eitt týðningarmikið lið, tá tú sum oljufelag skal meta um tola umstøðurnar í einum øki.“



Jan Evensen, Karl Johansen, Poul Mohr og Elmer Højgaard umborð á útgerðarskipi